

Xbieha tal-Immakulata fil-Knisja Arċipretali ta' San Nikola fis-Sigġiewi

Mario Fenech


Fil-Knisja Arċipretali ta' San Nikola fis-Sigġiewi hemm numru ta' xbiehat tal-Madonna b' diversi titli differenti. Fost il-Kwadri li fihom hemm ix-xbieha tal-Madonna hemm wiehed mill-Artal laterali li huwa ddedikat lil Immakulata Kuncizzjoni.

Fil-Kwadru ta' fuq dan l-Artal minbarra x-xbieha tal-Immakulata hemm ukoll il-Qaddisin San Filippu Neri u San Franġisk Saverju. Hemm ukoll l-Erwieħ tal-Purgatorju fil-parti t' isfel tat-tila.

Minbarra f dan il-kwadru, ix-xbieha tal-Immakulata f din l-istess Knisja narawha wkoll f wahda mil-Apside tal-Kappelluni l-kbar ta' magemb l-Artal Maġġur tal-Knisja.

Ix-xena f dan il-Kappellun [iet impittra mill-Artist Carmine Palmieri fejn fiha huwa pinga xena mil-isbah tat-tempesta li kienet qamet meta numru ta' Missjunarji kienu qegħdin ibahhru lejn wiehed mill-pajjizi imbegħda.

Waqt din it-tempesta dawn il-Missjunarji kienu ġew salvati minn San Nikola bl-Interċessjoni tal-Immakulata Kuncizzjoni.



L-artist ipprezenta lill-Immakulata f din ix-xena bil-wieqfa fuq qawsAlla mdawwra bi sħaba bajda fil-waqt li numru t' Angli zghar jidhru qegħdin jakkumpanjaw lil Madonna b' uħud minnhom b' Simboli Reliġjużi f' idejhom.

Stillarju sabih idawwar Ras l-Immakulata b' dija ta' kulur dehebi fil-waqt li taħt riglejHa jidher qamar kbir.

Fuq in-naha tax-xellug tax-xena l-figura ta' San Nikola miexi fuq l-ilma b' idejh merfugħa 'l fuq juri ix-xbieha tal-Immakulata lill-Missjunarji li qegħdin fuq dghajsa bil-qluġh tit]abat mal-halel tal-baħar imqalleb.

Din hija xena li fiha l-artist Carmine Palmieri permezz tal-pniezel tiegħu mhux biss wassal dan l-episodju b' kapacità artistika liema bħalha lil dawk li jaraw din ix-xena, iżda wassal ukoll il-messaġġ tal-kobor tat-talb speċjalment meta dan ikun sar biex tinċerdi l-Immakulata Kuncizzjoni.

Il-Festa t-tajba lil kulhadd.

Leħen il-Parroċċa Immakulata Kuncizzjoni Ħamrun

Festa 2016 69